


UKUPANGA I NSHILA

 Icingulopo mukwai, bacibusa bandi. Kabili lekeni Shikulu amupale nganshi. Kabili natotela, Munyina Neville, pali uko kulanda ukwa musango ngoyo. Ndi uwansansa nganshi ukubwela kwi hema muno nshita yabushiku, mumulimo uwakwa Shikulwifwe uwapalwa, kabili ukumona ifibusa fyesu kuno, muno bushiku, ku ku Mupepa pamo na ifwe.

² Cena mucine lishuko ilikalamba nganshi ukukumana umuku naumbi kuno lubali ulwa Kwisa kwa kwa Shikulu. Kabili panuma yakumona, ukumfwa, abengi baleya, mukupumikisha, mukwangufyanya, tulesungukafye, inshita nenshita, uwalakonkapo. Lelo, ukukwata ici cishininkisho icapalwa, ukutila nga...“takuli nangu cimo icingatupatula ukufuma kukutemwa kwa kwa Lesa ukuli muli Kristu. Takwaba nangu nimfwa, nangu—nangu cimo icilipo, nangu cimo kuntanshi, nangu amaka ayali yonse, ayo ayengatupatula ukufuma kukutemwa kwa kwa Lesa uko kwaba muli Kristu Yesu.” Kabili pakwishiba ici, ukutila, “Panuma yaili ihema lyapano isonde lyabongololwa, natukwata limo kale ililelelela.” Ababula ukwikala pamo, ababula ukushikimana; kabili tutushisha pesubilo ilyaba ilyabukata nganshi.

³ Nalelanda nomukashi wandi, na Misisi Wood nabena, ukuba...Nabwelele. Naletila, “Ukuba, cimonekafye kwati bulendo panuma yabulendo, kabili incende panuma yancende, lelo, nomba, balesa mukuba ababukata nganshi. Kabili Ine... ukwishiba ukutila tuleisa mukwisala, u—u—ukupalama ukwa Kwisa kwa kwa Shikulu.” Natile, “Ukuba...”

⁴ Nalelanda nomulumendo wandi, ilyo twaleisa mumusebo ubushiku bumbi, twalefuma mu Sioux Falls, ku South Dakota. Nomba Natile, “Namwishiba, kumwenu nincende iisuma.” Twalebwelela kung’anda kumwesu. Natile, “Ifwe twalitemwa ili sonde. Pano e pamwesu. Ifwe limbi tekuti tutontonkanye ukutila eflyo caba, lelo eflyo caba. Ifwe twafyelwe ukuti tube pano pamwesu. Ici, Lesa atubikile pano. Tatwakwete inshila iyakuileta fwebene pano. Nangula bashifwe nabanyinefwe tabakwete inshila. Ico cali nokuba mumaboko yakwa Lesa. Abantu abengi balyupa, tabatalakwatapo umwana. Lelo, Lesa alimwene ukutila kuti twaisa pali lino isonde.

⁵ Kabili nomba ilyo twaisa, twatendeka ukukula nokukula mumubili, kuma atomu nolubuuto, kabili nafimbipo, ilyo utendeka ukufumya mwisonde. Kabili panuma twafika pamyaka imo, filaleka ukukula. Ifwe tucili tuelundamo muli ifwe, lelo fyena filefumapo. Imfwa naingilamo.

⁶ “Kabili nomba ilyo ili hema lyapanonse lyaonaika, natukwata limo kulya ililelolela.” Mwamona? Twingila muli lyena, tuli nokwishibana umo nomubiye. Tekuti tuposhanye mumunwe; tatukwete amano yakulya ukukabila. Ifwe tekuti. . . Ine tekuti muposhe mukuboko, ukutila, “Uli shani, munyina,” pantu Ine—Ine. . . imwe tekuti mukwate ukuboko kwa musango ngoyo. Lelo, nomba, ifwe tatuli mumubili uushifwa nga fintu tuli nomba, ifwe tuli mu—mu mubili uushifwa. Kabili nomba lintu ici. . .

⁷ Kabili Naletontonkanya, ukutila mulya mu Egipto, ukutila ilyo Yosefe ashile icibukisho, kubana ba Israele, amafupa yakwe, ukutila ubushiku bumo bali nokufuma. Kabili ilyo balefuma ukuya, bena bali nokusenda amafupa yakwe nabena, ukufika kumpanga yabulayo. Kabili umu Hebere onse uyo uwalefwaya ukubwekela kumpanga ya kumwabo, eico temulandu ifyo asungilwe bwino, lelo ukukabila kwakwe kwali kubwekela kumpanga ya kumwabo. Kabili cila nshita balepita nokumona yalya amafupa, balishibe ukutila ubushiku bumo bali nokubwelelamo kumpanga ya kumwabo.

⁸ Ilyo tuli pano, ukulolela ukufuma muli iyi ncende, tulemona inshishi umwabula umuntu kwishilya mu Yerusalemu, lekeni twishibe ukutila icintu cimo calicitike. Kabili ilyo twafwala ulya mubili wabukata. . . tewabukata, lelo umubili wamumyulu, kabili tuleenda mumpanga sha Bukata pamo na Kristu, ukulolesha kuli umo nomubiye, ukulanda na umo nomubiye; kuti twalanda. Imyeo pesamba lya cipailo, ilelila ukutila, “Mpaka lilali?” Kabili nomba ni cinshi icibukisho kulya, ukutila ifwe tukesabwela pesonde nakabili mukulya nokunwa nokusendama? Kulya Eko akaba, naikala kulya pa Cipuna cabufumu, mu mubili uushifwa. Ameni.

⁹ Ubushiku bumo Ena akabuuka, muli ulya mubili wabuntunse. Kabili ilyo Akabwela, iyi mibili iya mummyulu ikafwala ubukata. Lyena tukaba nga Ena, kabili tukekala umuyayaya muli ulyo mubili. Ifyo i. . . Cinshi—cinshi icintu icili conse cili kuli ifwe? Mwamona? Cena calilolekeshiwapo kale. Ico cili fye. . . Inanga fye kulya kwine. Kabili lekeni ici. . .

Isubilo lyandi talyakulwa pa cintu cimbi
Ukucila Umulopa wakwa Yesu no bulungami;
Ilyo mweo wandi wafumapo,
Ena nomba esubilo lyandi nokwikala.

¹⁰ Kristu e Umo uwalengele ukuti cicitwe; te chalichi candi, nangu te cilonganino candi, te fibusa fyandi, lelo ni Kristu.

Umushili umbi musensenga wibila, onse
umushili umbi.

¹¹ E mulandu wine Eddie Perronet. . . Batontonkenye ukutila ali uwapena. Kabili bulya bushiku, aikele mulya ngo musha kubantu, u Mupashi wa Mushilo walifikile nokubula akalembelo

nokutendeka ukulemba lulyo lwimbo ulwawamisha ulukembwa kukulongana kwakupela umucinshi ku Mfumu ya mfumu: *Bonse Tasheni Amaka Ye Shina lyakwa Yesu.*

¹² Ulusebo ulusuma ukufuma kukapinda kakukulyo nomba. Twalikwete iyabakapyunga, te yabakapyunga, lelo umwikulo waba Shi Makwebo abena Kristu ku . . . kulya ku Minneapolis, kabili cali cakulya ca lucelo icikalamba ico twatalile atukwatapo icabashimakwebo. Amakana yabili yalishile.

¹³ Kabili Shikulu alitupele i Mbila. Kabili lulyo lucelo, mukwita kwa pacipailo, bashimakwebo amakumi yasano baishile kuli Kristu kabili bafyelwe cipya cipya, lulyo lucelo mukulongana. Oh, ico cabimbwile umutima wandi, shimakwebo ukwisamo! Ukulongana ukwawamisha, kuncende shonse. Shikulu alumbwe, kabili ubukata bonse kuli Ena!

¹⁴ Kabili nomba Ninkwata kakalata akanono pano, katile, “Nilisa Nkaba mu Indianapolis?” Mu Kapepo kakalamba pa 11 ukufika pa 15, tukaba ku Cadle Tabernacle ku Indianapolis, Indiana, Mu Kapepo kakalamba pa 11 ukufika pa 15, umwakwikala abantu amakana ikumi na limo.

¹⁵ Ubushiku ubukakonkapo, tukaya ku Shreveport, ku Louisiana, kabili tukuba kulya ku Shreveport monse munshiku shakutusha, ku Louisiana.

¹⁶ Kabili nomba tukafuma ku Shreveport nokuya ku Houston, ku Texas, kabili tukaba kulya inshiku shibili, ico cikaba pali Cimo napali Cibili.

¹⁷ Kabili nomba pa 16 tukatendeka mu Mexico, Umusumba wa Mexico, Mexico uwakale. Mista Arganbright elyo acintumina lanya. Kabili balicingilile icibansa icikalamba ica ng’ombe kulya, ico cakwata umwakwikala abantu amakana amakumi mutanda. Kabili kuli amachalichi imyanda ine abalebombela pamo, nabalembesha kale. Tuleenekela abantu ikana umwanda umo kumusonkano.

¹⁸ Kabili yena ninshita yakubalilapo iyi. . . Natukwata icintu cimo icakulumbanishapo Lesa. Inshita yakubalilapo muyashi lyakale ilya Mexico, ilyo ubuteko bwapokelelapo Protestanti nokutupela incende yakwisabamo. Umuku wakubalilapo mulyashi lyakale ilya mu Mexico, ba—ba Protestanti tabatala abapokelelwa. Kabili ulya General Medina, ni Cilolo uwabashilika bamu Mexico, elyo afyelwefye cipya cipya nokupokelela Mupashi wa Mushilo. Kabili ukupitila kumucinshi wakwe kuli cilolo wa Mexico, natupela insambu shabuteko ukuya nobucingo wabashilika. Kabili ukutila tuli . . .

¹⁹ Bampele icibansa icikalamba ica ng’ombe. Ico e cintu cakulishapo monse mu Mexico. Mulekala abantu amakana amakumi mutanda, ukushinguluka nga ifi, kunse ka—kancende uko balwilapo, namwishiba, mulya. Kabili natucikwata panshita shabushiku ikumi nomba, ukwabula

ukupumfyanishiwa ukuli konse, ukuyafye ukupita munshita shabushiku ikumi ukukonkana. Mulempepelako.

²⁰ Ndeumfwa fye i . . . ndeumfwa iciunda ica mfula iingi kulya. Ine fye . . . Abantu ba mu Mexico baba abaicefya nganshi, abacetekela abapetama. Kabili inshita imo abashininwa . . . Bena niba Katolika. Kabili nga bashininwa ukutula Icine cena cine, ninshi cacipwisha conse.

²¹ Nomba, ukwangufyanya ukubwela ukufuma ku Mexico, ukubwela kuno nalimo pa 30.

²² Kabili pa 1, ulo e lucelo lwe Pasaka, pe hema pano, kukulongana kwakuca kwakasuba. Kabili ukulongana kwakundapa, ukukonkapo. Kabili ukulongana kwalubatishe iyo nshita yabushiku, pe hema. Kabili kuti mwaeba ifibusa fyenu, nomba, ukuleta abalwele babo bonse nabacushiwa, kukulongana kwe Pasaka. Ukulongana kwakuca kwa kwakasuba kumaca ulucelo lulya. Nomba, ukukonkapo, pa teni koloko, naini sate inshita yesukulu lyapa Mulungu iikonkwa lyonse. Bonse mupekanye palwa lyena, isukulu lya pa Mulungu. Kabili u—ukulongana kwakundapa kukakonkapo, uku- . . . ukulongana ukucitika lyonse ukwakundapa nga fintu tukwata mumisonkano.

²³ Kabili eico, nomba, mu Musumba wa Mexico eikaba inshita yakubalilapo iyo ici cimonwa cipya, ico Shikulu anjeba, cikabomba ilya nshita. Eico twalacesha nakabili, Shikulu ngasuminisha, kuno kwine fye, pa Mulungu we Pasaka mulucelo, ukubomfya iyi imiputuile ibili, . . . ? . . . kuno, mwamona. Eico tulesubila inshita iikalamba pano, mulucelo lwe Pasaka.

²⁴ Kabili icishininkisho ukutula Shikulu Yesu nabuka ukufuma kubafwa, Ena ali uwamweo. Ee, mukwai. Kabili Aba uwamweo ukutula pali lilye Pasaka lyakubalilapo. Kabili Ali pano pamo naifwe neliline. Kabili Ndesubila fye ukutula Shikulu ali nokutupela ukupongolola ukukalamba ukwa mapalo Yakwe ukwa lucelo lulyo.

²⁵ Nomba ifwe kuya ku . . . ukufuma ku, pano nomba, ifwe kuya ku Chicago, ukwa pa 11, pa 3 ukufika pa 11. Kabili tukaya pali Chico, tukatendeke kulya pali Cibili, nokutendeke ukufika pa . . . Iyo, nipa 3 ukufika pa 8. Kabili nomba pa 11 tukatampila mu Charlotte . . . Iyo, ku Columbia, ku North Carolina. Kabili tukaye ku Spindale, ku North Carolina. Kabili nomba, ukufuma kulya, tukuya ku Charlotte, ku South Carolina. Kabili noku Anchorage, ku Alaska, ukufuma kulya; ukuya ku Anchorage, ku Alaska. Nomba, ukubwela. Kabili cipampamikwe, lelo, limbi pali ilya nshita, itenti lili nokuba ilyateyanishiwa ukuba pamusebo. Oh, Ndifye . . .

²⁶ Namwishiba ico Ndefwaya ukucita? Bushe mwalapepela pamo na ine palwa ici? [Ulukuta Iwatila, “Ameni.”—Kale.] Lolesheni, Ndefwaya, panshita ntali, Shikulu nga asuminisha,

ukubika lilye tenti muno mwine muli uno musumba wa Fall City, nokwikala palya pakulongana kwamilungu ine nangu mutanda; ukwikala fye muno mwine mpaka ubulwi bwapwa. Kabili mulepepela pali ico nomba. Kabili Ndefwaya ukubafye pano pakati ka Jeffersonville na New Albany kuncende imo, nokwiminikafye umwakwikala abantu amakana cine lubali nangu cine konse konse muli lyena. Kabili nomba kuti twalundako ilyo inshiku shileya, kabili nokwikalafye pano pene mpaka cena capwa. Ameni.

²⁷ Kabili nomba, lyena, Ndetontonkanya lyena pa 11 ukushinta pa 15 mu Kapepo kakalamba, ku Cadle Tabernacle mu Indianapolis. Kabili nomba, pa 17, Ndecetekela, ukufika pa 21 mu Kapepo kanono, niku Minneapolis, mucibansa camupila wakumakasa kunse kulya, cikalika amakana amakumi yabili na cine lubali. Uyo e musonkano uwafyalo uwa Baume Bashimakwebo Abena Kristu, ukulanda, kabili ukukwata ukupepela abalwele cila nshita yabushiku.

²⁸ Kabili nomba tukalapepela pali aba, ukucita, nokupepa namaka. Nde—Ndeumfwa fye ukutila tatukwete inshita iitali nomba. Kabili Ndesobela ico; Nshilelanda ici ni Shikulu ulelanda ici nomba. Nde—Ndelandila kabela ukutila uno mwaka America akapokelela Kristu nangu ukukana Kristu. Mwamona? Ndecetekela ici cikaba inshita yakupilibuka, iyo America ali nokwingilamo. Tuli nokukwata ukupuputulwa muli buno bushiku, nangu tatwakakwate ukupuputulwa. Kabili Ndecetekela ukutila uno e mwaka uo America akakwata ukusala kwakwe. Kabili Ndesubila bali nokucicita kabili tuli nokukwata ukupuputulwa ukukalamba ukuli nokupitamo. Tukakwata ukushimikila ukwingi, kabili ukusabankanya imbila nsuma ukwingi, lelo tulekabila ukupuputulwa (teifyo fine?), ukupuputulwa ukwine kwine. Ico eco tulekabila. Shikulu amupale.

²⁹ Ndi uwansansa ukumona Munyina Graham kulya, kabili—kabili Nde—Ndecetekela Munyina Smith uwikele kuntanshi yakwe, Munyina Smith ukufuma ku chalichi cakwa Lesa. Kabili—kabili kuliko bakapyunga abengi muno, Ninshininkisha. Kabili ifwe tulemusengela imwe bonse, ba munyina, cila umo na onse, kabili abeni mumpongolo shesu, bonse bakapepa. Ifwe twalimutemwa fye imwe.

³⁰ Kabili nefyakubilisha fyapwa, kabili nokumona ukutila muno mubushiku, ubushiku bwamulalilo ubwakulongana kwamulalilo. Kabili pepeleniko mumaka Munyina Neville uwikete icamba pano pehema, uulebomba umulimo uukalamba; napabashila bonse kuncende shonse. Oh, wenshita yakukabila we! Wenshita yakukabila we! Ndomfwa ukufuma mu Africa, kabili nobwite bwafilya ubwa ku Africa.

³¹ Kabili Munyina Arganbright acilanjeba pali lamy, akashita

akapitapo, ukuti imfumu ya—yamufyalo kuno, Nindaba uko cena, Ndecetekela muno mu Sweden, Switzerland. Nalaisanga muli miniti. Mu Denmark, a—alilemba inkalata yaibela ukupanga ino nshita ukwisa uko pali iyi nshita.

Mu Africa naku India, incende ishingi ishapusana pusana!

³² Uko, ku Hawain Islands yalifikile bumbi ubushiku. Uyo muku wekumi ukukonkana uko batuma ukufwaya ukupuputulwa. Bashimakwebo Baume Abena Kristu balefwaya ukuya kulya nokuyako nendeke, ukuyasenda ifilefwaikwa, ukuyapangako chapitla yamukabungwe nokubalandilako lulya lucelo, nomba nokutampa ukupuputulwa mu Hawaii.

³³ Eico, isonde lyonse lyaba incende yakushimikila yesu, mwamona, isonde lyonse. Kabili ifwe tuli babomfi Bakwe.

³⁴ Eico lekeni twibukishe fye, bacibusu, ukutula ino kuti yaba inshita yabushiku bwakulekelesha, uyu kuti waba umwaka uwakulekelesha, nangu limbi kuti caba inkulo yakulekelesha. Mwamona? Ifwe tatwishibe. Lelo, nangu cibe ifyo, natwishiba ukutula cacine, ukutula abamweo balishiba ukutula bali nokufwa. “Calisontwa ku muntu kumfwa, kabili panuma ya ico Bupingushi.” Kabili nga kuliko umu muno bushiku, uyo ushili uwaiteyanya ukukumanya ico, kabili takwata ili subilo lyapalwa, lekeni buno bube ubushiku ubo mwalasala Shikulu Yesu, pamuku umu umupwilapo, ku Muyayaya.

Nomba natupepe.

³⁵ Shifwe uwa mu Myulu, tulefwaya uku Mutotela ukufuma mukati kamitima yesu, ukwishiba ukutula ifwe tulelelele pano, te kukalifiwa nakalya; te mulandu ni yanga ama bomba aya atomic ayo bapanga, nibanga abantu babombela ubuteko babika ukusopa indeke, isonde lili nokusakamana nomwenso kabili lili ilyasunkna. Tuletushisha pali ili subilo ilyapalwa ilyo twakwata. Ifwe tulesubila mu mulimo uwapwa uwakwa Lesa pa Kalbale, ukupitila muli Kristu. Ukwishiba ici, ukutula panuma yaili ihema lyapano isonde likonaulwa, natukwata limo ililelelele kulya kwishilya; iyacilapo ubukata, ukucilapo, uko kushaba ubukali nokucula, ukulwala. Takwakabe ukukota ukuwmapo, takwakatale akuba imishishi yamfwi, tamwakataleba ulukanshi, lelo tukaba abacaice kulya umuyayaya.

³⁶ Baibele iyapalwa, iyo ishingalanda nangu cimo kano icine, yalitupela ici icishininkisho icapalwa. Kabili Mupashi wa Mushilo, nao, ni nte, ukupela bukambone bwa cimo cine. Imitima yesu ilekabila ico. Kabili twalishiba Baibele ilatweba ifyo, ico caba i Cebo cakwa Lesa, imbuto ukubyalwa pali uyu mushili uwamufundo ukutuleka ifwe ukutusha muli ili subilo.

³⁷ Lesa, Napepa ukutula Mwalakumya umuntu onse muno bushiku, kunse kakwa Kristu. Kabili baleteni kukwisala, ukwenda ukwawamisha. Undapeni abalwele abekele pano muno bushiku, Shikulu. Ukwabula ukutwishika, muli aba bantu

abengi, kuli nokuba ukulwala pakati kesu. Kabili twapepa ukutula Mwalaundapa cila umo.

³⁸ Nomba iseni ku Cebo, Taata. Sendeni i Cebo ico icaba umushilwa wa mweo. Imishila yacani, Shikulu, uwakutumpuluka konse. Twapepa ukutula Mupashi wa Mushilo alabula cila Cebo noku Cipela ku mutima ngefyo tulekabila. Leken i tukwate isenge pa Cebo. Pantu twalombela cena mwi Shina lyakwa Yesu. Amen i.

³⁹ Pakubelenga ukunono ukwa Malembo, muno bushiku, pamutwe fye u— isambililo fye ilinono, ukwasha ukufwaya ifyalembwa, kabili ukuba abatonta pa Cebo, icakuti tukwate umulalilo. Mailo pakuba pali Cimo, Ninjishiba tatwatemwa ukutontokanya pali filya fintu, pakubwelelamo kuncito, lelo tulingile ukulolenkana naco. Kabili inshita ishing i, namwishiba. . . Lelo, nangu cibe fiyo, ici cikankala ukucila incito nefintu fimb i ifyashala. Mwamona? Pantu, incito yenu ikapwa, ubushiku bumo, kabili mukpwa nayo. Lelo nga namukwata Umweo wa Muyayaya, imwe tamwakatale kwata impela. Cena ca Muyayaya; calitwalilila ukuba nomweo, ukutwalilila. Tontontokanyeni pali cena. Umweo uwakutwalilila, tawakwata impela. Ilyo inshita yapita, imwe nalyo line mukaba kulya. Ilyo imyaka amamillioni yapita, tukaba palya. Eico, panshiku fye ishinono pano pesonde, inshito tashafikapo. Ukutwafwilishafye, ukushita ifyakulya fyesu ifinono, kabili nafimbipo, ukulya, ico tufwile ukukwata cena.

⁴⁰ Nomba mubena Korinti Wacimo chapitala 10, ukutendeka na vesi ya 12.

Eico nomba lekeni uyo utontokanya ukutula a liminina omfwe epali apona.

Takwaba ickwasha icakucitikila icaba ngefyo. . . caliba icaseka kumuntu: lelo Lesa aliba uwacishinka, uu sha. . . u—uufwaya ukutula imwe. . . ta fwaya imwe ukweshiwa ukucila pafyo mwinga shipikisha; lelo. . . nobwesho ubuli bonse na ifwe tulapanga inshila iya kubutukilamo, pa kutula twi ngaba abalinga ukukwata cena.

⁴¹ We vesi we ubusuma! Leken i Shikulu alundeko amapalo Yakwe kuli ico. *Ukupanga I Nshila*, kuti yaba ifyo Ningatemwa ukulandapo, muno bushiku. Ishibeni. . . Leken i Alunde amapalo Yakwe ku Cebo Cakwe, ilyo tuleumfwa nomba ku Cebo.

⁴² Litontokanyo lyandi, ukutula nge Cebo, ico caba mishila yacani, ico caba icintu ico cikata. . . Inshita ishing i mukulongana kwandi ukwakundap, Nde—Ndesha, nelyo bakafundisha nabapitamo muli conse, Ndesha ukubwela no—no kusenda i Cebo nokubika umufula.

⁴³ Inshita shabushiku ishapita, Nalipokelele kalata yakunsusha, ico icalifye bwino. Umwaume alinjebele, atile,

“Munyina Branham, uli fye umulumendo, nomba.” Atile, “Naleshimikila i Mbila nsuma ilyo taulafyalwa.” Kabili atile, “Ine...Imyaka yandi yonse amakumi yane na mutanda, lelo nomba...” Ena—ena ali nikasambilisha wesukulu limo ilya Baibele. Atile, “Lelo umuntu, uwaba ngefi waba, uyo usambilisha abantu, kabili nomba kuti alanda icintu cimbi ico mwapangile inshita imbi iyabushiku.” Atile, “Ndetontonkanya cena cintu cabipisha.” Atile, “Iwe watile ciwa takwete amaka yakundapa.” Atile, “Nalimo, nga cakutila kuti Nakweba ukutila ciwa nakwata amaka yakundapa.” Atile, “Nomba kuti wanjipusha, nga cakuti nawiminina pano, mulandu nshi, Nalishiba.” Atile, “Nalakweba.” Atile, “Mu musumba wesu, kuliko umwanakashi uwikala kulya uyo wakwata u—umupashi uwabipa. Kabili ena...Abantu balesa kuli ena kukundapwa.” Atile, “Ena alafumya imishishi mumitwe yabo, kabili apompa umulopa ukufuma mumishipeshipe yabo, nokuipomba muli iyi mishishi. Aenda ukuya kumumana, nokuposa ici cintu pakubeya kwakwe, nokukana lolesha kunuma. Nga alolesha kunuma,” atile, “Iyena ubulwele bulekalilila nomuntu. Lelo afwile ukubuposa mumumana, kwati cali kulaba, nokwenda ukufumapo.” Kabili atile, “Icipendo amakumi mutanda icabantu, twalitwalilile ukupendwa, balyundapwa.” Atile, “Nomba, nga ciwa tekuti ondape, nga palwa cilya?”

⁴⁴ Eico, Nalimwaswike. Natile, “We musuma, munyina watemwikwa, ukulolesha pamyaka yobe,” mwamona, “ukulolesha pamyaka yobe iyo wapwisha mukufunda, lelo Nalakweba nomba ukutila Yesu Kristu atile ciwa takwata amaka yakundapa. Kabili nga cakutila Yesu alandile ico, ico capwisha ico, kuli naine. Atile, ‘Nga Satana atamfya Satana, lyena ubufumu bwakwe bwalyakanikana kabili bwalikwata impela. Kabili ena tekuti atamfye Satana.’ Nomba imwe kuti mwanjipusha ukutila, ‘Mulandu nshi aba bantu baundapilwe?’ Mulandu nshi, cena te muntu. Indoshi tayakwete nangu cimo icakucita neco, nga fintu Ine nali nokucita pamo neco, nangu umuntu uuli onse. Bantu abesa muli iyo nshila, batontonkanya ukutila baleisa munshila iyapelwa na Lesa kukundapwa kwabo. Cena citetekelo cabo icacila muntu muli Lesa, ico e cibomba ukundapwa. Mwamona? Iyo enshila iyo batontonkanya. Tendoshi, ukucila ifyo cingaba umwaume.” Ee.

⁴⁵ Eico, nomba, i Mbila nsuma kuti yaenda fye, nangu yena kuti yafika fye ilyo i Cebo cakwa Lesa cilesambilishiwa. Kabili abantu babika isubilo lyabo pa Cebo cakwa Lesa ica Muyayaya. “Icitetekelo cishila mukumfwa, ukumfwa ukupitila mu Cebo.”

⁴⁶ Dokota Adair, muno mu musumba, cibusa wandi uwatemwikwa, atile kuli ine ubushiku bumo, atile, “Billy, bushe tauletontonkanya ukutila abantu nga balikwete icitetekelo icakukumya icimuti kunse kulya, kuti bakwata ifingafumamo fimo fine?”

47 Natile, “Kuti wakwata shani icicetekelo muli ico? Nga kuti mwakwata umusango umo wine uwa cicetekelo, ukucetekela . . . ukucetekela ukutula cali ninshila yakwa Lesa iyapelwa, kuli imwe ukukumya icimuti, kabili cena kuti cacita, lyena bena kuti bacicita. Lelo nani ukwete icicetekelo mucimuti?”

48 Nalikwata icicetekelo mufyo Lesa alanda, kabili Mbula fye cilya. Eico icicetekelo tacikulilwa pa musensenga wibila u—uwa myumfwile yafya kumfwa umfwa. Lelo icicetekelo cakulwa pamulingo, i Cebo cakwa Lesa ica Muyayaya, Icilibwe icakale. Apo epo icicetekelo cifumya incende iyakutushishako kabili ukwabula ukusela, nga cakuti cakulwa palya.

49 Nomba, ukupanga inshila. Nshilecetekela Lesa alatungulula iofishi Lyakwe munshila yacifulunganya. Te—Tekuti ntungulule iyandi muli uyo musongo, tekuti utungulule iyobe muli uyu musango. Yesu tafwile pa Kalbale ukutula engalandafye ukutula, “Ukuba, nomba limbi abantu kuti baumfwa ubulanda pali ine, ukutula Nalishile, naya kwisonde nokusenda imibele yamubili. Kabili bena mucine bakapusuka, nalimo, nga bamona ifyo Nkafwa munshila yabulnda.” Lesa tacitile ico. Yesu afwilile pa mulimo umo, kabili uyo wali wakupususha balya abo Lesa aishibile kabela ukutula bakapusuka. Ico nacilungama. Lesa alishibe ukutula kukaba umuntu umo uukapusuka, kabili kwali ukupekanya, nangu inshila iyapangilwe iyakuti bengapusuka. Nga cakuti takwali, ukupusuka nga takwacitike.

50 Eico, Lesa, ukwishibila kabela ukutula abantu bakapusuka, ukwishiba ifyo bena bali, Alingile ukwanshika ubutantiko. Nomba kuti mwanjeba ukutula, “Munyina Branham, lyena Lesa alishiba bwino bwino uyo uukapusuka?” Nacilungama. “Ukuba, cinshi ico Cilandila ukutula, ‘Ena tafwaya ukutula uuli onse onaike?’” Ena tafwaya. Ena tafwaya ukutula uuli onse onaike, lelo ukutula bonse bengesa mukulapila.

51 Lelo, pakutula abe Lesa, Ena alingile ukwishiba uyo uli nokucita ico, nga teifyo Ena tali ni Lesa. Pantu, Ena aba—Ena asangwa konse konse. Ena alabapo lyonse. Ena tapandwa amano kucintu nangu cimo. Alishiba ifintu fyonse. Aba pa ncende ili yonse, kabili uwa maka yonse. Eico, ukwishibila libela kulolesha kunuma nokutula Alimwene kabela ici, nokwishiba, ulya e mulandu wine Ena kuti alanda ifyo impela yali, ukufuma kukutendeka.

52 Kabili, eico nomba, ukwishiba ukutula shonse ishi nshiku shakupapusha isho tuleikalama nomba, kabili ukwiminina nokupela bukambone, nokumona ifintu ifyo tulemona nomba, Lesa aliciteyanishishe.

53 Inshita imbi iyabushiku, nalipapile nganshi. Namayo umunono aishile kucintamba. Ilya incende yama dolla imyanda amakana yatatu palya, kabili alipentele icinso cakwe. Aiminine

palya kabili atampile ukututuma. Natile, “Iwe uli Lutherani,” ukupitila muli Mupashi wa Mushilo.

Atile, “Ee, mukwai.”

⁵⁴ Kabili Natile, “Uli pano ukupepelwako. Kabili nomulandu uleendela muli uyu musango, amakufi yone yabili yalitobeka.” Natile, “Ico cacitike ukupitila mu busanso bwapa musebo kabili muli motoka intu waleensha, imyaka ine iyapitapo.”

Atile, “Ico cishinka.”

⁵⁵ Natile, “Dokota obe munono, umuntu umwipi, uwepala kabili afwala amakalashi.”

Atile, “Ico nacilungama.”

⁵⁶ Kabili Natile, “Ena aleundapa pamulandu mu—mumakufi ifupa, lyalikwata ubulwele bwa ntanda bwanga, kabili no mubili walibola ukushinguluka pe fupa.”

Atile, “Ico nacilungama.”

Kabili atile, “Bushe kuliko isubilo kuli ine?”

⁵⁷ Natile, “Ico cilifye pafyo walaisa kuli Shikulu Yesu.” Natile . . .

Atile, “Bushe kuti wangafwako?”

⁵⁸ Natile, “Iyo, mayo. Takuli naumbi uwingakwafwilisha nomba. Lelo iwe ufwile wayafwilisha wemwine palobe ku mapalo yakwa Lesa abikapo pali iwe.”

Kabili atile, “Nomba nacetekela no mutima wandi onse.”

⁵⁹ Natile, “Shikulu alikundapa, nkashi. Cena ni EFYA SOSA SHIKULU. Iwe naundapwa.”

⁶⁰ Atile, “Mista Branham, Ndafilwa ukufukama,” atile, “pa myaka ine.” Ninshi alelila, naiminina palya, alekumuna iminwe yakwe. Kabili ne bumba ilikalamba ilya bantu lilelila, lilemona ena; na Lutherani, ba Presbyteriani. Kabili Natile, “Mulandu nshi tawingela pa cipailo nokufukamako?”

⁶¹ Atile, “Leka mfukame pano pene, pano pene apo Naundapilwa.” Ena taselele ukufuma pa ntampulo shakwe, lelo alishibe ukutila naundapwa. Icintun cimo calicitike. Mwamona? Alishibe ico. Takwali ukutunganya palwa ico.

Natile, “Fukamako panshi.”

⁶² Kabili pamuku uwakubalilapo pa myaka ine, namakufi yakwe yonse yabili ayatobeke kabili ne nkanda yakosele pamuulu, yapangile, amafupa yonse yabili; ulya namayo, kwati nga namayo umwaice, afukeme pa makufi yakwe ne filamba filekunkuluka ukufuma pa masaya yakwe, aimishe amaboko yakwe kuli Lesa. Ukuba, aimishefye palya pene, icaangukafye, kwati mukashana munono, nokusonkaila patukondo ukufuma pa cintamba. Cali cinshi cilya? Lesa apangile inshila pali ico.

⁶³ Nomba, Atumine ba dokota, ico nacilungama. Kabili ba dokota basuma, kabili bacitile conse ico bena bacitile. Lelo Lesa alipangile inshila. Efyo cali. Mwamona? Panuma dokota afililwe, munshila yakwe, inshila yakwa Lesa yaliba iyakulishapo ukucila panshila yesu. We cintu cawamisha we!

⁶⁴ Nomba, ukutontonkanya, muno nshita ya bushiku, ukutila iwe na Ine. . . Taulefwaya, tekuti ufwaye ukutontonkanya pali ici, lelo ifwe twakushiwe umwabela isonde, tutile, kwati ni nkumba. Kabili, muno nshita ya bushiku, tuli abashila. Icintu cimo calicitike. Nomba, ifwe tekuti tuye mu Muulu, nge nkumba. Ifwe kuti twaya mu Muulu, nga abashila, eico ukuipekanya kwali nokucitwa pali ici.

⁶⁵ Kabili Lesa apele ico mu busuma mu Cipangano ca Kale. Kulya kwi Buuku Iya Mpendwa, pali chapitala 20, kabili nokuya Mukufuma pa 36, 32, kabili tulesanga ukutila pa Bushiku bwa Cikonsolwelo. . . Lesa, mukupashanya, atangilile ico Ali nokucita, mu cipasho, lintu aishile, uyo uwali ni Kristu.

⁶⁶ Shimapepo mukalamba bamwebele ukusenda imbushi shibili, utubushi utunono, kabili nokutwala twena nge cikonsolwelo, icakupela, kabili ne ng'ombe iilume pa lupwa lwakwe. Kabili naimwe mwebengi bakabelenga pano, naimwe bakasambilila ba Baibele, mwishibe fye ifyo ifikonsolwelo fyali. Lelo nomba, imbushi imo. . . Kwali nokuba ifingi ifyakuposa. Kabili nefingi fyaponene pa mbushi imo, yena yafwile, kabili nomulopa wa mbushi wabikilwe pa mbushi imbi, na maboko yakwa shimapepo mukalamba, alelapila pamembu shabantu, pali ilya imbushi yamweo. Kabili umuntu uwali uwafikapo, alebula imbushi yamweo pesamba lyakuboko kwakwe, kabili aile munshila mu matololo umo imbushi yali nokufwila nokuya muncende iyaba yeka, ukufuma mu ncende mu nshila. Tacalecitwapo nakambi, muli iyo imibele, ukubwelela mukati ka lupwa lwakwe nakabili, lelo yaleba iyapatulwa ku nshiku pe, ukusenda imembu isha bantu ukushifumyapo.

⁶⁷ Nomba, Ninjishiba bakasambilila abengi, limbi, nabekala pano. Kabili ukucilapo ba Adeventisti, bena—bena balanda ukutila, “Imbushi imo yali ni Kristu, kabili naimi yali niciwa.” Nomba, mweba bwananyina, Ine ndepusanako panono pali ico. Ifwe tekuti tupele ilambo ku ciwa. Imbushi shonse shibili shaiminineko Kristu. Shonse shibili shali ni Kristu. Kristu e waba. . . Asumine umulopa pa membu shesu kabili Ena nokusenda shena umwine pa Lwakwe, ukushifumyapo. Ciwa tekuti asende imembu shesu. Kristu ekasenda wa membu shesu. Cumfweni mukutambalala, nomba ninshi icicetekelo cenu tekuti cisele. Kristu ekasenda wa membu shesu, kabili ne membu sha mwisonde.

⁶⁸ Kristu ewali inama iyalefwa pacapindama, kutikeni, “Umwana wa Mpaanga uwaipaiwe ukufuma kumufula

wesonde.” Kabili e fyakupashanya fye, ifwe twalefumyamo ifyabukumu fyesu, ukwishiba ukutla icipasho cili nokwisa ubushiku bumo.

⁶⁹ Mulandu nshi Aipaiwe ukufuma ku mufula we sonde? Pantu, Lesa ailwike mu mano Yakwe, ifyo filya ifintu fili nokuba, kabili nefyo ichalichi cali nokuba, kabili nefyo ifintu fyonse fyali nokuba, kabili Alandile i Cebo. Kabili lintu Lesa alanda i Cebo, cibafye kwati nacita cena, palya pene, eico Aipaiwe ukufuma ku mufula we sonde. Mwamona ico?

⁷⁰ Ilyo mwaisa kuli cilya nomba, kabili lekeni icicetekelo cenu citushe mukatina; te pamuntu, te pafyamasambililo ya fyamuntu, te pafilonanganino fya muchalichi, ngefyo baba abasuma, ngefyo umuntu aba. Leken i icicetekelo cenu citushafye mumilimo yakwa Kristu iyapwishiwa pa Kalbale, kuli fyonse fibili ulubembu nepusukilo. Mwacimona?

⁷¹ Moneni, Kristu alishile, kabili Aali ni nama ilefwa, pantu Aali kale (mukwishibila libela) uwaipaiwe ilyo umufula wesonde taulalengwa. Mwacimona? Lesa alandile cena nokulanda ukutla cikaba ifyo. Eico, ilyo Lesa alanda, cena lyonse calishininkishiwa mu Muulu. I Cebo, i . . .

⁷² Apo epo mulingile ukukwata icicetekelo. Nga mulecetekela ici ukuba ica Muyayaya icakwa Lesa, mu Cebo icishipilibulwa, lyena ifunde lyonse ilyo lyalandwa mu Cebo cakwa Lesa Lubuto. Kabili ifintu fyonse ifyo Lesa alandilepo, mu Cebo, fyalishininkishiwa kale mu Bukata. Kabili cena calipelwa kuli iwe ukubombelapo. Eico mwitina ukusenda iciputulwa icili conse icakwa Lesa ica Muyayaya, i Cebo icapalwa, noku Cikatilila mu mutima obe. Nomba, Cena cifwile ukuba mumushili.

⁷³ Nomba, mucakumwenako, Nabulile ulubuto lwetaba nokulubika mwilibwe lya makumbi makumbi nangu icintu cimo icaba ngefyo, lwena nalimo tekuti lukule, pantu wena mushili uwalubana. Lelo nga cakutiila lwaya muusuma, umushili wafita, lwena luli nokukula icine cine nga fintu lwabikwa mulya. Kabili lintu i Cebo . . .

⁷⁴ Ici cili apa nomba! Ilyo i Cebo cakwa Lesa cawila mumutima umwaisulamo icicetekelo, Cilingile fye ukukula. Cilingile ukwikatilila. Ulya e mulandu wine namayo uwiminine palya, namakufi yonse yabili ayaisulamo umucele nga filya, ukufuma ku fyatulikwamo, nokukontaulwa kwamakufi, uko yonse yabili yafungawike, namafupa yalibola kubulwele bwantanda bwanga, na, pamo, umunofu, ena tacitina ukufukama. Pali cinshi? I Cebo caciponena mucicetekelo. Aima! Bushe mwacumfwa ico?

⁷⁵ Lesa, ilyo mufula wesonde taulalengwa, atile Kristu akaba pano. Kabili Ena ali nokwipaiwa, ukufwa, uwakaele

kubamulandu. Kabili ilyo Lesa alandile ico, calishininkishiwe kale ilyo Lesa acilandile.

⁷⁶ Nomba, ilyo cena tacilaba i cebo, cena cifwile caba itontonkanyo, pantu icebo litontonkanyo ilyasoswa. Kabili nomba nga i. . . Lesa, mu mano Yakwe, alilwike ifi fintu, lyena bena bali mumano Yakwe. Nomba, Alifilandile, kabili fyabafye ngefyapwa lintu Lesa alanda, pantu Tapanga ifilubo kabili tekuti acite icintu cimbi.

⁷⁷ Nomba, imibele yakwa Lesa. Nga Lesa apuswishe ababembu kunuma kulya, pacakwimininapo icakusumina ilambo lyaocewa, ilambo ilyapelwa, Alingile ukucita icintu cimo cine ileelo, nga teifyo Alicitile icilubo ilyo Asendele umuntu wa ntanshi kuli ico. Nga Lesa alyundepe abalwele kunuma kulya pamulingo wamulopa uwasumine uwanama, pamulingo wacikonsolwelo, Alingile ukucita icintu cimo cine ileelo, nga teifyo Ali mucilubo ilyo Aundepe umuntu wantanshi. Mwamona? Ena tekuti apilibuke.

⁷⁸ Ifwe tulakula. Tulakulilako. Tulasanga ifintu ifyawamishapo. Tulalanda pafintu ifyawamishapo. Tufwala ifyakufwala ifyawamishapo, ukwensha motoka iyawamishapo. Tulelunduluka.

⁷⁹ Lelo Lesa tekuti alunduluke muli uyo musango, pantu Aali uwapwililika pakubalilapo. Kabili icapwililika tekuti cilundeko; cena calipwililika kale. Ameni. Eico Ena talingile ukutila, “Ukuba, ino ninshita imbi, ifwe natukwata itontonkanyo ilisuma nomba.” Nga eflyo cili, Ena tekuti abe Lesa. Eico, nga Ena ni Lesa, ico Alandile kunuma kulya, Alingile ukwikala nacena, pantu Aali uwapwililika kulya kabili aliba uwapwililika nomba. Mwamona? Imwe mwacimona ico? Nomba, Ena tekuti alunduluke. Ena tekuti. . . Ukuba, Ndepilibula, Ena tekuti awamisheko ifintu. Pangenzi aka akanono. . . akatila, “Aka kuti kawamapo ukucilapo panono.”

Mwatila, “Nga palwa mwana wa mpaanga umukote, noyu Umwana wa mpaanga?”

⁸⁰ Ico cali icipasho, ukulolela Cena, kabili Atile eflyo cali. Ena alandile pa Mwana wa mpaanga uwaipaiwe ukufuma pamufula wesonde, mukutendeka. “Ine ndi nokubika ubulwani pa Lubuto lwakwe nolubuto lwansoka.” Kabili nomba ukulolela ulyo mwisulo wanshita ukwisa, Lesa apele icikonsolwelo calubembu, ukupitila mumulopa uwasumine uwamwana wa mpaanga, ukusontelela.

⁸¹ Ena apele icintu cimo cine ukupita mumweshi, mubushiku, pakuba akasuba munshita yakasuba. Umweshi ukuba icinshingwa cakasuba, nangu akasuba ukubalika pamweshi, ukupanga icinshingwa. Umweshi nakasuba mulume nomukashi. Kabili ilyo akasuba kaya, kalaposa ulubuuto lwakako

kumweshi, ukutupela ulubuuto ulunono mpaka akasuba kaisa. Kabili ilyo akasuba katula, umweshi ulashibantukila.

⁸² Kabili Kristu e Kasuba Akaya ku Bukata, nokusanika pa Chalichi, no Lubuuto ulwamusango umo wine Ena alibalike ilyo Aali pano. Kabili i Chalichi e Lubuuto lwesonde mpaka Yesu akese kabili lwena lonse lwasungulukila capamo. Nga fintu ulubuuto lwamweshi nolubuuto lwakasuba luba ulubuuto lumo, ilyo caba cimo. Kabili ilyo Kristu ne Chalichi Cakwe fyaisa capamo, pamyaka Ikana limo iikalamba, bena baisaba capamo muli umo.

⁸³ Kabili ileelo, “Imwe muli Lubuuto lwesonde.” Mu Kubapo Kwakwe. . . Ilyo Ena talipo, ntile, Ena alemupela Ulubuuto ukubalika, ilyo Ena ali pano. Ifintu fyonse ifyakale, ifintu fyonse ifya pesonde, fyaba icipasho ca Myulu.

⁸⁴ Nakuli batandabube, naba malinso, nensoka, nafimbipo, fyena fipashofye fyamipashi yakowela, ukulangisha ukubwekeshapo. Mulandu nshi ipwalonda lilitwa ipwalonda? Pantu lyena lyalikwata imimonekele yang'anse. Kabili ishiwi *ipwalonda* cipilibula “ing'anse.”

⁸⁵ Nomba, mulemona, fyonse filya fintu ifyaba cipasho nefinshingwa. Eico, imbushi iyo yabikilwe mumatololo, muncende iyapatulwa, iyaptulwa kubekala calo babiye, iyali nemembu shabantu pamutwe waiko, cali icipasho cakwa Kristu ukupatulwa ukufuma kuli Lesa, kabili ukufuma mu Kubapo Kwakwe, kabili asendele imembu shesu kumbo. Kabili kulya Lesa tekuti a Mucite ifyo. . . Davidi atile, “Nshakaleke Uwa Mushilo wandi ukumona ububole. Nangula Ine ukusha umweo Wakwe kumbo.” Kabili pabushiku bwalenga shitatu, alibukile nakabili kukulungamikwa kwesu. Lelo Apashenye imbushi, imbushi yakupyanishapo, kabili nacimbi imbushi kukupelwa palubembu. Lesa alepekanya, nenshila iyapelwa!

⁸⁶ Lesa lyonse alapanga inshila yakubutukilamo, inshita yonse. Ukulwala kumisunkila mulusoso. Satana alamipopela pancende imo panuma mwaba abena Kristu.

⁸⁷ Nalimo mwali bakateya wanjuka. Mwachimona ico? Ifitupa fili petebulo. “Isa, John, twalishiba caba muli iwe.” Satana aba palya ku kumutunka. Lelo Lesa, muli cila—cila nshita, akapanga inshila yakubutukilamo nga uli nokucisumina fye.

⁸⁸ Nalimo iwe uli ca—cakolwa, kabili ikalashi lili pesamba lyamona obe. “Nomba, isa kuno, Yohane.” Nomba, nga ulefwaya ukumfwila kuli lilye shiwi, uli nokuyafye mukutonta mumatipa yobe nakabili.

⁸⁹ Lelo Lesa lyonse epo aba. Pilibula amano yobe ukutonta ku Muulu, kabili lolesha ukutonta ku Kalbale, nokutila, “Mwebapalwa Mupashi wa Mushilo, iseni kuli ine. Ndi nokukabila.” Mona icalacitika. Lesa akapanga inshila ya

kubutukilamo, cila nshita, pantu Akacita ifyo. Lesa lyonse alacita ico.

⁹⁰ Kabili nomba moneni. Ilyo takulaba ukonaulwa kwesonde, ilyo abantu bali ababembu, kabili abantu bali ababembu mwisonde, Lesa apangile inshila ya kubutukilamo kuli abo abalefwaya ukubutuka ukupitila muli cena. Lesa alikwete ubwato ubwakulilwe, ubwateyanishiwa. Noa akulile ubwato kuku...kukuteyanya inshila. Kutikeni. Ukufuma ku i... pantu inshila yakubutukilamo, yalikhwata...Icipyu kabili nobupingushi bwakwa Lesa bwalekolongana mummyulu, ukupongolwa pacalo calubembu nabantu balubembu, abacikene, abashalulwa, abaendele ukususha amafunde yakwa Lesa. Inshita yonse ubu bukali bwalelonganikwa mummyulu, kukupongolwelwa pabantu, mubupingushi, lesa uwaluse apangile inshila yakupusukilamo kuli abo abalefwaya ukwenda muli cena. Inshila ya kubutukilamo!

⁹¹ Nomba natufika pancende nakabili apo ubupingushi bulekolongana. Kabili nga bulyo bushiku, munshita ilyo takulaba ilyeshi, cicilemo ileelo, ilyo ukupwa kwelyashi lyakale ilyanshita, ilyo ukupwa kwelyashi lyakale ilyafyalo, kabili lyaleisa mukusondwelele! Bwacilapo ubukali bwakwa Lesa pabantu amamillioni ukubikwapo, ciletulikwa pamo, mpaka ulubembu lwashika mwisonde, mpaka aletalantanta ngo mwaume uukolelwe uuletalantanta ukuya ku ng'anda pa folo koloko. Naciya ukucila umweshi nentanda, mpaka cafika ku—ku cakufwala cakwa Yehova we Sabbata.

⁹² Nomba, ciletalantanta pesamba yacipe mitontonkanishe yakupanga abantu iyakwe, icakuti cingatwalilila palwaciko, kumasambililo yaciko ayamipepele. “Bena balisenda Amafunde yakwa Lesa nokuyalenga ukukanakwata amaka, pakusambilisha intambi shabo ishabantu. Abatemwa amalumbo yabantu ukucila amalumbo yakwa Lesa.” Bakafundisha besu baishileba abacifule fule, kabili babikile pakuilunda kuchalichi, nokutila, “Ico cilifye bwino, cikulu fye muli bakuchalichi. Labeniko fye palwa cena.”

⁹³ Lelo, munyina, Lesa apangile inshila yakubutukilamo. Kabili mulingile ukwisa kubutantiko bwakwa Lesa, kabili ico kupitila muli Kristu Yesu Shikulwifwe. Takwaba umufula umbi uwatantikwa kano fye ulya uyo uwatantikwa kale, iyo, takuli nangu umo. Ukukula pamufula uuli onse umbi, cili kwati mabwe namatipa, ilyeshi likacifumyapo nokucisenda, kabili kukakula nganshi ukupona. Lelo Yesu atile, “Pali ici cilibwe, Nkakula i Chalichi Candi, kabili nempongolo shakumbo tashaka Canshe.” Cena ni cinshi Akulilepo Ici? Pa cabumupashi Icine icasokololwa ukutila Ena Mwana wakwa Lesa.

“Bushe abantu batila Ine ne Mwana wa muntu nine ani?”

94 “Bamo batila ‘Eliya,’ kabili bamo batila ‘Mose,’ kabili bamo batila ‘Yohane Kabatisha,’ kabili nafimbipo.”

“Lelo imwe mutila Nine ani?”

95 Ukwabula ukumona, ukwabula ukusenda ica cibili... Kutika, we mubembu. Ulya e musango upokekelamo cena. Ena ali pamo Nankwe; alishibe ifyo Ena ali. Kabili nomba lintu talatontokanya umuku wa cibili, Umupashi wa Mushilo walimwikete, kabili atile, “Nimwe Kristu, Umwana wakwa Lesa uwamweo.”

96 Atile, “Iwe, walishuka Simoni, Simoni Mwana-yona, pantu umubili nomulopa tafisokolwele ici kuli iwe. Iwe tawatalile ausambilila ici ukufuma ku masambililo yafyamipepele ayamuntu umo. Tawatalile awisa ukufuma ku serminali nacena. Lelo Taata Wandu Uwaba mu Muulu nasokolola ici kuli iwe. Pali ici cilibwe, Nkakula i Chalichi Candi, kabili nempongolo shakumbo tashaka Canshe.”

97 Ilyeshi kuti lyaisa, kabili ama atomiki kuti yawa, nafyonse, lelo uyo uuli mubucingo muli Kristu akapita pamfula yacipupu ca atomiki, nga fintu Noa acitile imfula yacipupu iyalyeshi, uwacingililwa mubwato. Leken i icicetekelo cenu ciponene muli ico, umuku umo, moneni ico cilecitika; pa cilibwe icakosa icakwa Lesa, pafipasho. Lesa alapanga inshila yakupusukilamo, cila nshita. Alingile ukupanga inshila iyakubutukilamo. Ilyo inshita iyatantikwa yaisa, Lesa ni Lesa . . .

98 Yehova jire! *Yehova-jire* cipilibula, “Shikulu aleipela Umwine ilambo,” pantu Shikulu aleipela Umwine umusango wakubutukilamo. Lesa kuti acipela pantu Ena ni Kabumba. Kabili Lesa, umuku umofye epela, pa Kalbale! Ameni! Kulya, kulya ilyo ba Malaika bakalamba ba ku Muulu, ilyo incende shonse ishafiwa shatutwime, lintu isonde lyalambalele nomwenso nokusakamana nokutensha inshishi, kabili ilyo akasuba kakwete cipumputu nokukobama kunuma kulya nokupilibukila mumfifi, lintu umweshi nentanda fyasunkene ukufuma muncende shafiko, abalubulwa aba nshita shonse, kabili ukupita munshita shikesa, bakeshiba ilya ora.

99 Ilyo Umwana wakwa Lesa afwile kulya, afulile Satana amaka yonse. Nangula nimfwa, nakumbo, inshishi, kabili nomwenso onse, fyalimininwe palya pa Kalbale. Ilyo Alipile umutengo uwapulishamo kabili ilyo Umwana wa mpaanga afwile, kabili imembu shabikilwe pali Ena, Ena ali kasenda walubembu, ashitwele kumbo uko shali nokuba. Kabili Lesa Amubushishe mu bushiku ubwalenga shitatu. Kabili pakucetekela ukutila, ifwe twalilungamikwa kucicetekelo, pamulingo wa Mulopa wakwa Shikulu Yesu Kristu uwasumine. Ameni. Lesa ukupanga inshila yakubutukilamo.

100 Oh, munyina, ilyo ulemona i . . . uleumfwa motoka isenda abalwele ilelila, inshita yonse waumfwa imo, cishibilo ukutila

uleya iyo nshila. Inshita yonse wapita panshishi, cishibilo. Uleya iyo nshila. Cila nshita ulukanshi lwamoneka pacinso, kabili nemishishi yamfwi mumutwe, cena cishibilo. Uleya iyo nshila.

¹⁰¹ E mulandu wine, nomba, Paulo kuti alanda, nalilya isubilo ilyacine ilyakwata imishila nokupampamikwa muli ena, nga iafi. Owe! Ilyo afikile kumpela yabulendo, atile, “Nindwa ubulwi ubusuma. Nimpwisha umulimo. Nalisunga icctetekelo. Eico nomba, kuli icabikilwa ine icilongwe cabulungami, Shikulu Kapingula wa bulungami akampela pali bulya bushiku, te ine neka, lelo bonse abo abatemwa ukumoneka Kwakwe.”

¹⁰² Ilyo imwe mwalwala nokunaka pali ubu bwikashi bwakale, kabili uli nokutemwa ukumonekela kwakwa Shikulu Yesu ukucila pafyo watemwa icakulya cobe petebulo, nangu umukashi obe, nangu abana bobbe, nomba kuli icilongwe ico bakubikila. Te cilongwe, icilongwe ca golide ukufwala pamutwe obe. Lelo umubili, uuntungwa ukufuma kubukali, i. . . ukufwikwa icilongwe mu Bukata bwakwa Lesa, ukufwikwa icilongwe mumweo wamuyayaya uushifwa uwakwa Yesu Kristu. Cilya e cabikilwa imwe, ico Shikulu, Kapingula wabulungami akamupela pali bulya bushiku. Ubo e bushiku tulolela ukumona. Lesa alipanga inshila iyakubutukilamo kuli cila umo muli ifwe. Mucine Alipanga.

¹⁰³ Ilyo Daniele kasesema, umwana wakwa Lesa, aposelwe mucilindi cankalamo. Kwaliko inshita ilyo Daniele, ukuba uwacishinka, uyo waimishe amawindo yakwe kabili tatinine ifyo infumu yalandile. Kabili ilyo i. . . apepele, temulandu wacalandilwe ifyo casosele, Daniele alipepele ifyo fine, ilyo aloseshe icinso cakwe ku Yerusalemu nokupepa. Nga cakuti abantu baloseshe ifinso fyabo ku Yerusalemu nokupepa, umusumba umo ilambo lyaocewa lyapangilwe. . . Ulya e mulandu wine Daniele aloseshe muli ilya ntunga nokupepa, pantu Shikulu alandile kale ukutila, “Abantu abali mubwafya panshita iili yonse, kabili balosha ifinso fyabo kuli iyi ncende yamushilo, nokupepa, lyena umfweni. . . Nkomfwa ukufuma ku Muulu,” ilyo Solomoni abikile itempele kuli shikulu.

¹⁰⁴ Uyo e mulandu wine Yona akwatile icicetekelo ico akwete, ilyo akwete ifyani fyapamenshi ifyapombelwe mumukoshi wakwe, kabili nokwiminina mumalushi, mwifumo lye cisabi, ukuya mulya mukati kabemba umwashika, pali bemba uwankuka. Atile, “Fyabufi ifyafye. Lelo nakabili Ndi nokulolesha kwitempele Lyenu ilyamushilo, mwe Lesa.” Lesa acitile icintu cimo. Ena apangile inshila ya kupusukilamo kuli Yona. Ifyo Ena acitile, tapali nangu umo uwaishiba. Ilya e nkama yakwa Lesa umwine.

¹⁰⁵ Lelo, temulandu uko cali icishinga citwa, Lesa kuti—kuti apilibula ificitika. Kuti alenga icishingacitwa ukuba icingacitwa. Temukuti kuti cacitwafye, lelo kuti caba icacine,

ilyo abantu bacetekela Lesa pa Cebo Cakwe nokusumina inshila iyapelwa iyo Lesa apele kumuntu.

¹⁰⁶ Lesa acitile icintu cimo. Ena limbi alibikile itenti lya mwela mulya mwine. Nshishibe ifyo Acitile mwifumo lya cilye cisabi, lelo Asungile Yona mulya panshiku shitatu akasuba nobushiku, nge cipasho, ukutila Kristu ali nokulambalala ukwabula umwela wakupema, munda yesonde, kabili pabushiku bwalenga shitatu Akafuma nakabili. Cena cali icipasho. Apangile inshila ya kubutukilamo. Ena lyonse ali nokucita ico.

¹⁰⁷ Lintu Daniele aiminine palya, kabili nenkalamo shileisa, shilepalamina kuli ena, tamwali umwensho mumutima wa ulya uwashila umukote. Lelo aiminine palya, kabili Lesa tapwishishe nankwe. Kabili lintu fye inkalamo tashilamwikata, Malaika aile kucinso cashiko, takuli ukutwishika lelo u Lubuuto lumo lwine ulwaakile lulya ulwamonekele kuli Shauli uwaku Tarsus, pa musebo ukuya ku Damascus.

¹⁰⁸ U Lubuuto ulukalamba lwalibalikile. Kabili bena baliloleshe, kabili bena tabaishibe ico calecitika. Kabili Shauli awile ukufuma paali kabalwe wakwe. Kabili Ishiwi lyaishile ukufuma ku Lubuuto, ukutila, “Shauli, Shauli, cinshi ico ulendamatila Ine?”

Atile, “Ninani uyo, Shikulu?”

Atile, “Ine, Yesu, iwe ulepakasa.”

¹⁰⁹ Cali abana ba ci Hebere abo abali abacishinka kubulayo bwakwa Lesa, uyo uwalambalele mulya mwilungu lya mulilo. . . nangu mu Babyroni, ukucila, ukuya mwilungu lya mulilo. Ulutampulo lumo pakati kabo ne mfwa.

¹¹⁰ Ifyo cilya cingaba ku bantu muno muno bushiku. Kuti kwabako ubushiku bumo pakati ka imwe no kupatulwa ukwa Muyayaya. Imwe mwalakwata ukusala kwenu nomba. Inshila yapelwa kuli imwe nga muli no kusumina cena. “Ulutampulo lumo,” efyo Yonatani alandile kuli Davidi, ilyo bena balashile u—u—ubuta, “ulutampulo lumo pakati ka ine nemfwa.”

¹¹¹ Kabili ulutampulo lumo pakati kabo nemfwa. Lelo pali ilya ine nshita yakakata, Lesa apele inshila iyakubutukilamo, kabili Ena atumine muli lilya ilungu lyamulilo Shikulu Yesu Kristu, kabili nokutalush umulilo pali bena.

¹¹² Cali ni Enoki, uyo walandile ukutila ena aendele na Lesa pamyaka imyanda isano kabili alikwete ubunte ukutila ena “asekeshe Lesa.” Alikwete icicetekelo icakuti “tekuti amone mfwa.” Musango nshi Lesa engacitilamo cena? Takwali nangu nindeke iya jeta muli shilye nshiku, ku kumufumya pamaksa yakwe. Lelo Lesa apele inshila, ukwalulwa, uko kwasendele Enoki ukufuma pesonde ukuya ku Bukata, ukwabula ukupokelela imfwa.

113 Cali ni Eliya uyo wapitile ukuciluka bemba...nangu Umumana wa Yordani bulya bushiku, pakuyakanya ukufuma kulubali lumu ukuya kulubiye. Kabili ilyo Eliya ali uwaiteyanya ukuya ku Muulu, ukwabula ukufwa, cali ni Lesa apele inshila kuli ena. Te ndeke ya jeti, lelo Ena atumine iceleta lya Mulilo, ukwenda nabakabalwe ba Mulilo. Lesa apele inshila, muli miniti, inshila ya kupusukilamo ukufuma ku mfwa.

114 Cena cali ni Mose, Nincetekela, uyo uwakonkele abana bakwa Israele...nangu uyo uwabatungulwile bena, ukukonka Ulubuuto, Intumba ya Mulilo, ukupita mumatololo. Cali ni Mose uyo wapwishishe ukufika kumpela. Cali ni Mose, imyaka umwanda umo na makumi yabili, panuma ya myaka amakumi cinekonse konse iya mulimo uwakwa Lesa, uyo waiminine palupili nokulolesha mulya mu mpanga ya bulayo, ne filamba ukukonkoloka mu masaya yakwe, iyamukote, imyaka umwanda umo namakumi yabili. Alishile ukupita muncende shamyunga. Alikubwile mumenshi ayashika. Alisondele ulukombo lwalula, ulukombo lwa ndusha nobulanda. Ali pamo nabantu ababucintomfwa, nga kakumba wabo. Alibatungulwile ukufuma kuncende ukuya kuncende, nokushipikisha ukuilishanya kwabo. Kabili aliiposele umwine pakati, kabili atile, "Lesa, nsendeni ilyo Tamulati mucicite."

115 Cali ni Mose uwaiminine kulya, ngo muntu umukote, ukwishiba ukutila mumusango onse ali icipasho cakwa Kristu, ukwishiba nangu cibe fyo, mu musango umo, Lesa mucine kuti amusenda, pantu Ena ali nokumuleta nakabili, nge cipasho cakwa Kristu. Afyelwe nga kasesema, nga Kristu. Kabili tekasesema fye eka, lelo intungulushi, kabili nafimbipo. Ena afishilwe mufisangala, kabili ifyo fine efyo na Kristu asendelwe mu Egypto. Ali nikapela wa malango, nga fintu Kristu ali kulupili lwami Olife, uwaikele ukufuma ku Sinai. Munshila yonse, cali icakupashanya icakwa Kristu.

116 Kabili ilyo ali umukote, kabili ne mfwa ukulolekesha wene pa menso, musango nshi ena engatala ukuleta ukubuka? Lelo ilyo inshita yakalabana yaishile, Lesa apele inshila. Ilyo umupu walefumamo, nokukoloma mumukoshi wakwe, aloleshe, ilyalambalele kulubali lwakwe, kabili palya paliminine Icilibwe. Lesa apele Icilibwe. I Cilibwe cali ni Kristu Yesu uwali mumatololo. Mose ashipikishe ku Cilibwe.

117 Mwe Lesa, mpeleni ukusenamina ukwakushipikisha kucintu cimo cine, ukutila ilyo umupu wamweo wandi walengwa ukufuma muli uyu mubili, lekeni nkamone Icilibwe ukwiminina kulya.

118 Aninine pa Cilibwe, naba Malaika baishile nokumusenda ukumutwala. Imyaka imyanda cinekonse konse panuma, aiminine mu Palestine, na Eliya, ukwiminina kulya alelanda

na Yesu, ilyo takulaba ulupanda. Lesa apangile inshila ya kupusukilamo.

¹¹⁹ Ifintu fibili ifikalamba nganshi mu Cipangano ca Kale, ifyo Ningamona mufyasesemwe, amabumba yabili ayakalamba, fyali ni ifi. Abantu baloleshe kuntanshi ku nshita mpaka ilyo Messiya akesa. Kabili nomba, panuma Messiya aishile, baloleshe kuntanshi kunshita, ukutila Umupashi wa Mushilo ukesa.

¹²⁰ Mukulekelesha, mukuya kwa nshita, fyonse ifya kupashanya ukubwelela kulya, ifyo bakwete ukupitila muli bakasesema na fyonse ifintu, fyonse ifya kupashanya ne fikonsolwelo bakwete, mukulekelesha Messiya aishile, kabili neco calipwile pantu Lesa alandile ico.

¹²¹ Nomba baloleshe kuntanshi kunshita, ku “Chalichi icikalamba icabukata ico icishakwete itoni nangu ulukanshi,” ico icali nokubengeshima pe sonde ngo lutanda. Balelolesha pali ilya nshita. Ifyo yena yali nokuba? Ena afwile pa nshiku shitatu akasuba no bushiku. Abukile nakabili. Amonekele kuba myanda isano, kabili Aninine ukuya mu Muulu. Abashile pe sonde pano, eka. Nimu musango nshi ici cingabelamo i Chalichi ca bukata, lintu i Ntungulushi naiya? Lesa alaile i Chalichi. Nimu musango nshi cena cingabelamo u Lubuuto ulo ulwali nokubengeshima mu cifulo Cakwe, panuma Ena naya?

¹²² Lintu Alandile kulya, “Pakashita akanono, kabili isonde talili nokumona Ine nakabili; cibe imwe muli nokumona Ine, pantu Ndi nokuba pamo naimwe, nangu fye muli imwe, ukufika kumpela yesonde. Ifintu ifyo Ncita naimwe muli nokucita pamo. Kabiyezi mwisonde lyonse nokushimikila i Mbila nsuma. Ifi ifishibilo fili nokukonka bena abacetekela.”

¹²³ Nimumusango nshi bengacitilamo ico, na Kristu uushili pali bena? Nimumusango nshi bengacitilamo ico, lintu Lesa apele bena ubulayo? Lelo, lolesheni, Lesa apele Pentecosti, lintu Mupashi wa Mushilo, mu Muntu, aikile panshi nokubula umubili wa muntu uufwa panuma bena bawamishiwe ukupitila mu Cikonsolwelo icakwa Shikulu Yesu Kristu. Kabili Mupashi wa Mushilo asendele ulya muntu mukumutungulula Kwakwe umwine, kabili amutumine ne fishibilo nefisungusho nefipesha ukulakonka. Lesa apele inshila. Bafililwe ukucita ico palwabo abene. Bali abantu kwati iwe na Ine. Nimumusango nshi bali nokucitilamo ico? Balifililwe. Lelo Lesa apele inshila iyakubutukilamo.

¹²⁴ Lintu bena bali...?....mu muputule wapa muulu, batontonkenye ukutila abantu bali nokulabapumya. Batontonkenye ukutila bali nokuba *ici*, *cilya* nangu *cimbi*. Baisele amawindo yonse, kabili nefibi fyali ifyaisalwa. Nimumusango nshi bali nokucitila ico? Bali niba camwenso. Tabakwete ishintililo. Bakwete ifupa lyankoko ilyakwenekela, kabili te Mupashi wa Mushilo umutuntulu ukutungilila.

Balikomene ifiibi. Bali nomwenso. Bali nensoni ishakwenda ukufumina panse nokulolenkana ne cintu bwingi. Nimumusango nshi bacitilemo ico?

¹²⁵ Lelo Lesa atumine Pentecosti, ulubatisho lwa Mupashi wa Mushilo. Baiswile amawindo ne fibi, kabili baile namumisebo. Lesa ewalaile ico. Lintu Lesa alaya, Lesa ali nokusunga i Cebo Cakwe. Ali nokupanga inshila yakubutukilamo. Takaleke iwe ukweshiwa pali conse ico Ena tengapanga inshila yakubutukilamo kuli iwe. Ali nokucita ico.

¹²⁶ Ifwe tuli pano, twalikala ukupita mu bushiku bwakutamfiwa, amakumbi, mu mfula. Ichalichi cili pakati ukwingila mukati nokufuma. Balasunguka umusango bengacitilamo *ici*, kabili nomusango bengacitilamo? Tabakwete u Lubuuto. Lelo kasesema atile, “Kukaba u Lubuuto munshita yacungulo bushiku.” Kuti caba shani? Ifwe natukwata... I Chalichi muli buno ubushiku, cilya i Chalichi icabukata ico icili nokuba pano pesonde, lintu Kristu ali nokwisa nokupokelela i Chalichi ca bukata, tulepokelela imfula iili nokwisa, ukupongoloka. Icipandwa ca bubili ica Mupashi wa Mushilo cili nokwisa pesonde, kabili cilepita mucalo conse, kabili nomulilo wakupuputula ulepya palupili lonse. Mu China, mu Japan, ukufuma ku Korea, na Africa uwafita, kabili nokuli konse, Mupashi wa Mushilo alepongololwa ukuya pabantu. Lesa alipanga inshila.

¹²⁷ Musango nshi ilinso lyandi ilishimona lingondapwa? Lesa alipanga inshila. Alleluya! Ee, mukwai.

¹²⁸ Ena lyonse ali nokupanga inshila. Kabili kuli imwe pano, ico cili pesonde ileelo, imwe mwebalelololela pa cakutalalika, imwe mwebali abalebeshi kabili abeni, imwe mube kwati ni Davidi.

¹²⁹ Davidi aleya kulubulo. Taleya uwafulwa. Taleya necakumwenako icaba citika. Taleya nokutontokanya ukutula cena limbi cili nokucita. Lelo alolele mu mpanga ya malubeni mpaka, panuma ya kashita, pali ukutalalikwa kwa mfwa, tapali nangu cimo icalecitika. Panuma ya kashita, kulya kunuma, aumfwile amabula yatampa, yaile yalekulilako no nokukulilako noku kulilako. Panuma yakashita, icipuupu icikalamba ica mwela camutangilile. Alishibe ukutula ulya ali ni Lesa kabili namupashi wamushilo uwaba Malaika wamutangilile. Kabili afumishe ulupanga lwakwe nokucita ubulwi, kabili alengele umulwani ukubutuka.

¹³⁰ Munyina, witoloka no kutontokanya icintu cimo ilyo tauli uwalinga nalyo line. Iminina! Kabili mwamona ukutula cena tekulunda kuchalichi, tekuposhanya muminwe nakashimikila, nangula ukubatishiwa mumenshi. Lelo cena kusumina ilambo ilyapelwa na Lesa, Yesu Kristu, ngo Muntu ukwisa mumutima wenu. Mupashi wa Mushilo ali nokutwalilala kuntanshi yenu, ngomwela uwacipupu, ukwensha ifintu fyonse ukufuma

munshila. Ameni. Ico eco. Kanshi, beni abena Kristu. Imwe mwebali munshila, beni abene bene abantu abatina Lesa.

¹³¹ Kuleisa ukupuputulwa kuno, nomba line, umusonkano wamwitenti. Ndecimonafye ico. Nacilungama! Cinshi ico ulefwaya ukucita? Imicitile yobe we mwine. . .

¹³² Kuno inshita imo akale, kulya mumpanga shakukapinda kakukuso, kwaliko abantu abalepitana nokushita abasha, kabili nafimbipo. Nacitontonkanyafye palyashi ili ilinono. Ilyo balepita, baleshita abasha, balemona ukutila balya bantu balibomine. Bena balipatile ukufuma mucalo cabo, kabili bena balishibe ukutila tabakatale bwelelamo. Abantu ba ci Negro, cali icabulanda ifyo balesungwa.

¹³³ Ubushiku bumo bamwene umulumendo uwacaice nefipeya naposa kunuma. Tabalemuma. Iyo, mukwai. Kashita umo aishile, atile, "Lekeni nshite ulya umusha."

Atile, "Tewakushitisha."

¹³⁴ Atile, "Ukuba, cinshi icumulenga ukuba uwapusana nganshi? Bushe ena emukalamba pali bonse abashala?"

Atile, "Iyo."

¹³⁵ Atile, "Cinshi icumulenga ena ukuba uwapusana? Bushe mulamuleka alelya bwino?"

Atile, "Iyo. Alya pamo nabonse abashala."

Atile, "Cinshi icumulenga ukuba uwapusana nganshi?"

¹³⁶ Atile, "Naishile ishiba ukutila wishi wakwe nimfumu yamutundu. Nangula aba mumpanga iyakutali, acili alasunkila amapeya yakwe kunuma. Ena muntu uwafyalwa kubufumu. Wishi wakwe nimfumu. Nangula ena mweni, wishi wakwe nimfumu."

Taata Wandi wafyuma fya mayanda ne mpanga,

Ena alikwata icuma ce sonde muminwe Yakwe!

Yaba rubie naba diamondi, na silfere na golide, Ifipao fyakwe fyaliisula, Ena alikwata icuma icishingalandwa.

¹³⁷ Ifwe, abantu pano aba ili hema, twalikwata icakushininkisha icituntulu icakwa Shikulu Yesu uwabuka, nokupuputulwa uko ukwapitile mucalo; ukufuma ku ncende inono iyapetama nge iyi, ukukana cila pamulimba wamu Betelehemu, nalimo ukucilapo ukupetama. Lelo ukupitila pano, Lesa alituma ukupuputulwa ukukalamba, kwalipita mumakana amakumi, ee, muli bamillioni, mukati ka Bufumu bwakwa Lesa.

¹³⁸ Bushe ulefwaya ukuba umwikala calo pamo naifwe? Bushe nauiteyanya muno bushiku, we mubembu, ukuposa bucaibela bobo, ukuposaa panshi umweo obe uwalubembu? Kabili olola

ifipeya fyobe nokuilunda kuli uyu umulola wabashilika, uwabantu abaleenda ukutwalilila, ukucetekela ukutila Icikonsolwelo cakwa Shikulu Yesu Kristu cilatusangulula ukufuma kulubembu lonse.

Natupepe, ilyo tulekontamika imitwe yesu.

¹³⁹ Shifwe uwa mu Myulu uwacikuku, muno bushiku, ilyo tulelolola pali Imwe, ukusubila Umupashi wa Mushilo uukalamba uwakwa Lesa ukwenda ukupita muli ili bumba nokucita ifingi ifyapulamo. Ilyo tulifye abaipekanya, pabushiku ubuletangilila ubushiku bwamulalilo, O mwe Lesa Taata, twapepa ukutila Mwalalanda kumitima yababembu, muno bushiku. Lekeneni bese, Shikulu, tekukonka ifyakumfwa umfwa, te palyashi limo ilyabulanda, lelo mucine pa Cebo cakwa Lesa icishakoweshiwa. “Ukutila Lesa atemenwe isonde, Apele Umwana Wakwe uwafyalwa eka, ukutila uyo onse uwacetekela muli Ena ekonaike lelo akwate Umweo wa Muyayaya.”

¹⁴⁰ Lesa, peleni, muno bushiku, ukutila Ifyebo fyakwa Shikulu Yesu, muli Yohane Washila 5:24, filile mumutima onse. “Uyo umfwa Ifyebo Fyandi nokucetekela muli Ena uyo wa Ntumine, nakwata Umweo wa muyayaya, kabili takese mukusekwa, lelo nafuma mumfwa aingila mu Mweo.” Lekeneni abengi bapite, ino ora, ukufuma kumfwa ukuya ku Mweo, ilyo tulelolola Mupashi wa Mushilo, ukupitila mwi Shina lyakwa Yesu Kristu.

¹⁴¹ Kabili nemitwe yenu iyakontamikwa. Ndetontonkanya, ilyo nkashi alelisha, nga... Cila umo, umwina Kristu, mwipepo. Bushe kuliko umwaume, umwanakashi, umulumendo, nangu umukashana, uyo uwingemya ukuboko kobe kuli Lesa? Tekuli ine. Kabili tileni, “Ino ine iyi... Ninjimyanya ukuboko kwandi, ukulanda kuli Imwe, Lesa, Nincetekela ukutila ubupingushi buli ubwateyanishiwa ukupuma isonde. Kabili Ndi pesamba lya kusekwa kwa ubu bupingushi. Ningile ukupatulwa ukufuma kuli Lesa, ukufuma kucinso ca Chalichi, ukufuma kucinso ca bantu abena Kristu. Ningile ukulungulushiwa inshiku pe, mumbo ya Muyayaya. Lelo, muno bushiku, Ndeumfwa Umupashi Wenu ukulanda kuli ine, ukutila Ningile ukusalwa na Lesa. Pantu, Yesu atile, ‘Takuli umuntu uwingesa kuli Ine, kano Taata amuleta.’ Kabili Ndeumfwa ukukula ukwaibela mumutima wandi, ukutila nomba Ndefwaya ukusumina Kristu nga Kapususha wandi nemwine. Kabili, mwe Lesa, Naimya ukuboko kwandi kuli Imwe, nokutila, kuli ici, Ine nomba napokelela u Mwana Wenu, Yesu Kristu, Ilambo lyenu ilyapelwa, kuyabipa nemembu shandi ishabipaa. Nomba naimya amaboko yandi kuli Imwe.” Bushe mwalacita ico?

¹⁴² Umwaume nangu umwanakashi, umulumendo nangu umukashana, muno, pali ino nshita, kuti mwaimya amaboko yenu nokutila, “Kuli ici, Ine nomba napokelela Shikulu Yesu Kristu ngo Mupusushi wandi.” Tulelolola pakashita akanono

ukuti iwe upange ubusalo bobbe. Imyeni fye ukuboko kwenu. Lesa akupale, we mulumendo umunono. Umuntu umbi imya ukuboko kobe, tila...Lesa akupale, munyinane. Cisuma. Mulepanga ico kuli Lesa, tekuli ine.

¹⁴³ “Abo bonse abacetekele balibatishiwe, kabili balilundilwe kuchalichi.” Imyeo amakana yatatu yalipuswike.

Kuliko Akafukauka akaisushiwa no Mulopa,

¹⁴⁴ Mucine. Bushe kuti watolokelamo nomba, kucicetekelo, ukutila, “Shikulu Lesa, Nomba naputukako. Oh Naliya ku cipailo, inshita ishingi. Nalicita *ici*, *cilya*, nangu Naliilunda kuchalichi. Nalyesha ukubutuka icipyu. Lelo, muno bushiku, Ndeisa muli iyi nshila, pamulingo wakwa Yesu Kristu ukufwa mucifulo candi, Ena ali umwana wa Mpaanga uwelambo. Ena aali ni mbushi ya kupyanyishapo. Ena aali onse. Kabili, muli Ena, Ndi uwapwililika. Asendele imembu shandi. Asendele icifulo candi pa Kalbale. Asendele icifulo candi kuicipyu cakwa Lesa. Asendele icifulo candi mukukandwa kwa kwa Lesa. Asendele icifulo candi kumbo. Kabili ine ukusenda icifulo Cakwe mu Muulu, ukuba umwana wakwa Lesa, Ine nomba nasumina ulya mulingo ino ine nshita. Ngo mubembu, Ndecetekela.” [Tapali mashiwi pali tepu—Kale.]

Nabo abalesambwamo,

Balebuta tutu.

Balelufya fyonse ifyabo . . .

¹⁴⁵ Beni mwipepo, mwechalichi, ilyo muntu umo alepanga ubusalo kwa kwa Shikulu. Pepeni. Ukulufya finga? Ifyatonaikwa fyonse ifyakusekwa. Umu Yuda, Umwina fyalo, umusha nangu umuntungwa, umubembu nangu membala wamu chalichi, shimapepo, dokota, ndubulwila, onse untu wingaba, ukulufya ifyatonaika ifyakusekwa, pakucetekela muli Shikulu Yesu, musumine Ena ngo Mupusushi obe. Umfweni kuli iyi vesi, ilyo tuleimba natucefyako amashiwi nomba.

Umupupu uwalefwa asekelele ukumona

Kalya Kafukauka . . .

¹⁴⁶ Pampela yabulendo, isubilo lyonse nalipwa, kwamoneke Akafukauka. Bushe muli kumpela, muno bushiku, kwabufwayo bwenu?

Nabo abalesambamo . . .

Balebuta tutu.


Balebuta tutu,

Bale . . .

¹⁴⁷ Nomba, Shifwe uwamu Myulu, cena conse cili muminwe Yenu. Umwaume umukalamba no mulumendo umuwaice bacimya amaboko yabo, ukutila balefwaya ukupokelela Imwe, ilyo Akafukauka keswilwe ukupita mu Cebo. Tuletasha pesenge Lyenu, Shikulu, Mupashi wa Mushilo.

¹⁴⁸ Nalimo bena bonse bena Kristu, bonse abacingililwa. Imwe mwalishiba imitima yabo, Shikulu. Bena limbi balyabwike nangu umushilwa pakati kaluse nobupingushi, abashilekabilapo ukwimya ukuboko kwabo, nangu ukukabila ukukwata icakukabila ukutula kuti Mwabeta bena. Napepa, Taata, nga cakuti efyo cili, beni noluse.

¹⁴⁹ Mwe Lesa, Napepa ukutula Mwalapususha uyu muntu, Shikulu. Ndepepa ukutula ino ine nshita, mukati kamutima wakwe, inyenjele sha nsansa isha ku Muulu shilelila. Kabili ulyo mulumendo umunono, umusango umo wine. Ukwishiba ici, ukutula Yesu alandile ili lyashi, “Uyo umfwa Ifyebo Fyandi, ukucetekela pali Ena uyo wa Ntumine, nakwata Umweo wa muyayaya, kabili takatale isa mukusekwa lelo nafuma mumfwa aingila mu Mweo.” Ico Cebo Cenu, Taata, kabili twalicetekela Cena. Bapeleni ukusangalala ukwamuyayaya nomba, ukutula bena nabapokelela u Mweo wa muyayaya. Twapepa, ukutula Mwalalenga imyeo yabo ukwisulamo nokusangalala, nokutwala ifisabo kabili abansansa. Cipeleni, Shikulu.

¹⁵⁰ Paleni bambi, ilyo tulelolela pali Imwe, mwi Shina lyakwa Yesu twapepa. Ameni. 

56-0304 Ukupanga I Nshila
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org